

حضرت مولانا سید ابو الحسن علی ندوی رحمہ اللہ

مدارس عربیہ کے جدید فضلاء کی خدمت میں

وقت کا ایک بڑا جہاد

ستمبر ۱۹۹۶ء کے الوادی جلسہ میں فضلاء کرام ندوۃ العلماء کو فتحیت ووصیت

ایک وصیت:

فرزندان عزیز: میں اس مجلس کے لئے اور یہاں سے فارغ ہو کر جانے والوں کے لئے اس سے بہتر پیغام اور اپنے مطالعہ و معلومات اور اپنے علمی ذوق و جتنوں میں اس سے بڑھ کر کوئی وصیت نہیں پاتا جس میں حضور نے سفر پر جانے والے صحابہ کرام رضی اللہ عنہم سے فرمایا تھا: استودع اللہ دینک و امانتك و خواتیم عملک: (میں اللہ کے حوالے کرتا ہوں تمہارا دین، اور تمہاری امانت اور تمہارے خواتیم اعمال) ان الفاظ میں امانت کا لفظ ایسا ہے کہ جس کے مفہوم کو ایک مفرد لفظ سے تعبیر نہیں کیا جاسکتا، غیر کی بیداری، احساس فرائض کی ادائیگی، اللہ تعالیٰ کا خوف، انسانوں سے محبت، احکام الہی کا احترام اور ان پر عمل، یہ سب مفہوم اسی ایک لفظ میں شامل ہیں۔ قرآن مجید میں اللہ تعالیٰ کا ارشاد ہے:

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَعْهُلْنَاهَا وَ
أَشْفَقُنَّ مِنْهَا وَحَمَلَهَا إِلَّا إِنَّهُ كَانَ ظَلُومًا جَهُولًا (الازاحہ: ۷۲-۷۳)

ہم نے (بار) امانت آسانوں اور زمین پر پیش کیا تو انہوں نے اس کے اٹھانے سے انکار کیا،

اور اس سے ڈر گئے، اور انسان نے اس کو اٹھایا بے شک وہ ظالم اور جاہل تھا۔

دین امانت اور حسن خاتمه

عزیزو! میں آپ سے کہتا ہوں کہ آپ ان تینوں چیزوں کو گردہ میں باندھ لیجئے، بلکہ لوح دل پر لکھ لیجئے: دین، امانت اور حسن خاتمه، ان میں خواتیم اعمال کی ذمہ داری آپ پر اس طرح کی نہیں ہے جس طرح کی دین و امانت کی ذمہ داری آپ پر ہے، یہ اللہ تعالیٰ کے کرنے کی چیز ہے، لیکن اس کے لئے بھی کچھ اسباب ہیں کچھ صفات و خصوصیات ہیں جن کا آپ کے اندر ہونا ضروری ہے، وہ ہے آپ کا طرزِ عمل، آپ کا عقیدہ

اور آپ کا عمل ہوگا تو اللہ تعالیٰ کی طرف سے حسن خاتمہ کا فیصلہ ہو گا وہی حسن خاتمہ نصیب کرے گا۔ شرط یہ ہے کہ ان بنیادی صفات سے آپ متصف ہوں جن پر ہر مومن کے حسن خاتمہ کا انحصار ہے۔

عزیز و! میں صاف صاف کہتا ہوں، اور اس میں کسی اشارے کنایے سے کام نہیں لیتا، کہ آپ نماز منجگانہ کی پابندی کریں، نوافل و تسمیحات کو بھی ترک نہ کریں۔ تاکہ معلوم ہو کہ آپ کسی دینی درسگاہ سے پڑھ کر آئے ہیں، مسجد کی طرف جانے میں، بلکہ تمام کاموں میں ثواب کی نیت کریں۔ میں یہ اس لئے کہہ رہا ہوں کہ جو منزیں اور جو امتحانات اور آزمائشیں آپ کو پیش آنے والی ہیں، اور یہ ملک بلکہ ملت اسلامیہ جس راستے سے گزر رہی ہے، پھر معاشری ذمہ داریاں، خاندان کی پروشوں کا مسئلہ ہے، پھر جو اخلاقی بیماریاں اور امراض ہیں، وہ سب نماز کی ادائیگی میں فرق پیدا کر سکتے ہیں، اور اس کی طرف سے توجہ ہٹا سکتے ہیں۔
مسلک ولی اللہی کو اپنا دستور اعمال بنائیں

مگر اس نماز سے بھی پہلے بنیادی اہمیت عقیدہ توحید کی ہے کہ آپ کا عقیدہ خالص اور بے آمیز توحید کا عقیدہ ہو، اس سلسلہ میں مسلک ولی اللہی آپ کا معیار اور شاہ اسما علیل شہید رحمہ اللہ کی کتاب تقویۃ الایمان آپ کا دستور اعمال ہو، اسی عقیدہ پر ہماری جماعت کی بنیاد پڑی ہے، اس دور میں کم سے کم ہندوستان بلکہ میں سمجھتا ہوں کہ ایشیا اور پورے مشرق میں جو فکر سب سے زیادہ عمیق، اور علمی بنیادوں پر استوار اور اسلام کی کلی تعبیر اور صحیح تعبیر کے لحاظ سے، نیز سب سے زیادہ مفید، قابل عمل اور وقت کے اعتبار سے زندہ اور طاقتور بھی ہے، وہ حضرت شاہ ولی اللہ صاحب کی فکر اور ان کا مسلک ہے، شاہ ولی اللہ کے مسلک سے بہتر کوئی مسلک نہیں۔

آپ ججۃ اللہ البالغہ کا مطالعہ بھی کریں جس میں نظام عبادات کی مربوط تشریع کی گئی ہے، ہماری کتاب ”تاریخ دعوت و عزیمت کا وہ حصہ خاص طور پر پڑھیں جو شاہ ولی اللہ دہلوی رحمہ اللہ سے متعلق ہے۔ اس سے آپ کو معلوم ہو گا کہ فکر ولی اللہی سے بڑھ کر ترقی یافتہ، عالمانہ، محققانہ، حقیقت پسندانہ کوئی اور مکتب تجدید و اصلاح اور مکتب دعوت نہ صرف ہندوستان میں بلکہ پورے عالم اسلام میں نہیں، پورے عالم اسلام میں اس کی نظر نہیں، آپ اس مسلک کو اپنا لیں اور اس کو دستور اعمال بنائیں۔

زہد و استغنااء

تیسری بات یہ ہے کہ آپ زہد و استغنااء کی ایسی مثال قائم کریں کہ بڑی سے بڑی حکومت و سلطنت آپ کو نہ خرید سکے۔ اس دین کے اب تک باقی رہنے کا ایک راز یہ بھی ہے کہ ربانی و حقانی علماء کو آج تک کوئی خریدنہیں سکا، شیخ سعید حلی کا مشہور واقعہ ہے کہ وہ جامع اموی میں بیٹھے درس دے رہے

تھے ان کے پاؤں میں تکلیف تھی جس کی بنا پر پاؤں پھیلائے تھے کہ اتنے میں شام کا گورنر آیا جو بڑا سفاک اور جبار قسم کا حکمران تھا اور معمولی بات پر گردن اڑا دیا کرتا تھا، شیخ اسی حالت میں درس دے رہے تھے کہ گورنر اپنے لاڈنگ کے ساتھ آیا، وہ کچھ دیر تک حلقة درس کے پاس کھڑا دیکھتا رہا، شیخ بے نیازی سے اپنے کام میں تھے یہ صورت حال دیکھ کر طلبہ نے اپنے کپڑے سمیٹ لئے کہ کہیں اس مجلس میں ہمارے شیخ کی گردن نہ اڑا دی جائے جس کے خون کے چھینٹے ہمارے کپڑوں پر پڑ جائے، گورنر تھوڑی دیر کھڑا رہ کر واپس چلا گیا۔ اس نے وہاں سے اشرافیوں کا توڑا شیخ کو بھیجا کہ یہ قبول کر لیں، شیخ نے یہ توڑا یہ کہتے ہوئے واپس کر دیا کہ اپنے آقا سے سلام کہنا اور یہ کہنا کہ ”جو پاؤں پھیللاتا ہے وہ ہاتھ نہیں پھیلاتا“ سلم علی مولاک وقل له : من یمد رجله لا یمد یدہ

حضرت نظام الدین اولیاء رحمہ اللہ کا واقعہ

اسی طرح کا ایک قصہ حضرت نظام الدین اولیاء رحمہ اللہ کا ہے کہ ان کو سر دیوں میں دھوپ لئے کی ضرورت تھی، سڑک کے کنارے کی طرف پاؤں پھیلائے ہوئے بیٹھے ہوئے تھے۔ معلوم ہوا کہ بادشاہ کی سواری گزرنے والی ہے۔ لوگوں نے عرض کیا کہ حضرت! ابھی بادشاہ کی سواری گزرنے والی ہے، آپ پاؤں سمیٹ لیتے تو اچھا تھا۔ آپ نے یہ سن کر بڑا بلیغ جملہ کہا: ”جو ہاتھ سمیٹ لیتا ہے، اس کو پاؤں سمیٹنے کی ضرورت نہیں،“ یعنی بادشاہ کی مدد سے جو ہاتھ سمیٹ لے، اس کی کوئی مدد قبول نہ کرے تو پھر اس کو پاؤں سمیٹنے کی ضرورت نہیں رہتی۔

اپنے فحیر کو آزاد رکھیں

آپ اپنے کو پوری طرح آزاد رکھئے، کسی حکومت کی سرپرستی اور کسی مالی سرچشمہ اور سرپرستی سے آزاد رہیے، اس وقت یہ عام ہوا چلی ہوئی ہے۔ عربی پڑھنے والے بیشتر ملکوں میں اور خاص طور پر سعودی عرب جاتے ہیں تاکہ بڑی نوکری تلاش کریں، میں بڑی صفائی سے کہتا ہوں کہ اس ملت کا سب سے بڑا فریضہ اور وقت کا جہاد یہ ہے۔ جس کی اللہ کی یہاں بڑی قدر و قیمت ہوگی۔ کہ آپ بلا دعا بہی دعوت دینے کیلئے جائیں، جہاں سے ہمیں ایمان کی دولت ملی، ان عربوں کو ان کا فریضہ یاد دلانے کیلئے جائیں، آپ کے عربی پڑھنے کی یاد دلانے کیلئے جائیں، آپ کے عربی پڑھنے کی بھی قیمت ہے۔ الحمد للہ یہاں ایسا لٹریچر تیار ہو گیا ہے جس نے وہاں تک ہماری آواز پہنچائی، عرب قوم پرستی کے خلاف سب سے زیادہ موثر اور طاقتور آواز ندوۃ العلماء سے بلند ہوئی۔

عزیزو! آپ اپنے فحیر کو آزاد رکھیں، اور اپنے جسم کو ابھی آزاد رکھیں، اس وقت بہت بڑا خطرہ پیدا ہو گیا ہے، وہ خطرہ یہ ہے کہ اماموں اور موذنوں کی تنخوا ہوں کیلئے باقاعدہ تحریک چلائی جا رہی ہے کہ

انہیں حکومت کے خزانے سے تنخوا ہیں اور تمام سہولتیں دی جائیں، اس کا مطلب یہی ہوگا کہ اماموں سے ایکشن کے موقع پر کام لیا جائے گا، مسلم پرنسن لا بورڈ کے خلاف کام لیا جائے گا۔ اس لئے کہ جب مساجد مکمہ اوقاف کے ماتحت ہوں گی، اور وہ سرکاری ملازم قرار پائیں گے، تو ایسے ائمہ مساجد کے ممبروں سے آزادی کیسا تھد دین کی بات نہیں کہہ سکیں گے، اسلئے آپ اپنے دین کی حفاظت کیجئے، عقائد کے لحاظ سے بھی اور فرائض کے اعتبار سے بھی۔

اصلاح معاشرہ اور آپ کی خصوصی ذمہ داریاں

اماں تک کا مطلب یہ ہے کہ ملت کی طرف سے اللہ اور اس کے رسولؐ کی طرف سے آپ پر کیا ذمہ داریاں ڈالی گئی ہیں، ملت کن خطرات سے گزر رہی ہے، کس وادی پر خار سے وہ گزر رہی ہے، آج مسلم پرنسن لا بورڈ کو مٹانے کی کیسی کیسی کوششیں کی جا رہی ہیں، مشرکانہ تعلیم کے ذریعہ جبری طور پر نئی نسل کو اس طرح منے ساچے میں ڈھانے کی سرتوڑ کو شش ہو رہی ہے اور یہ منصوبہ ہر جگہ تیار ہے کہ مسلمان صرف نام کے باقی رہیں باقی ان تمام خصوصیتیں ختم ہو جائیں، اس ملک کو اپسین بنانے کی زبردست سازش کی جا رہی ہے۔

آپ کو اصلاح معاشرہ کا کام بھی کرنا ہے کہ یہ بھی (دینکم) میں شامل ہے، اس وقت جاہلی رسوم و رواج و باکی طرح پھیلی ہوئی ہیں۔ دولت پرستی اس حد تک بڑھ چکی ہے کہ معمولی چیز کی خاطر جانیں لی جا رہی ہے، آپ کو اس کے خلاف بھی مہم چلانی ہے، بلکہ اس مہم کی پوری ذمہ داری آپ کو قبول کرنی ہے پھر ثقافتی اور فکری لحاظ سے ہندوستان میں ملت اسلامیہ کی آپ کو حفاظت کرنی ہے، رسم الخطاں اور کلچر کے لحاظ سے بھی اور زبان کے اعتبار سے بھی، اگر آپ قربانیاں دیں گے، زہد و استغنا سے کام لیں گے تو اللہ تعالیٰ آپ کی مدد فرمائے گا، یہ ملت اپنے تشخصات کے ساتھ باقی رہے گی۔

حفاظت دین کا وعدہ

اور یہ دین باقی رہنے ہی کے لئے آیا ہے، اس وقت یہودیت، عیسائیت، ہندو ازام، بودھ ازم، تمام ادیان و مذاہب نہ صرف بدل گئے، بلکہ ان کی اصل شکل ایسی بگزگئی کہ ان کو پچاننا ناممکن ہو گیا ہے، پھر ان مذاہب و ادیان میں طویل عرصہ سے اصلاح و تجدید کی کوئی تحریک نہیں آئی، اسی وجہ سے یہ سب مٹ گئے، صرف اسلام اپنی اصل شکل میں روح کے ساتھ باقی ہے، عقائد سے لے کر فرائض تک، سنن سے لے کر مستحبات تک، اخلاق سے لیکر معاملات اور تہذیب تک سب باقی ہے۔ قرآن باقی ہے اور اس کی زبان باقی ہے اس کا ایک ایک حرف بلکہ حرکات و سکنات تک باقی ہے۔ اس کی بنیادی وجہ تو یہ ہے کہ اللہ تعالیٰ نے اس کی بقاء کی ذمہ داری لی ہے اور فرمایا کہ اسلام ایک مکمل اور پسندیدہ دین ہے: ”ان الدین عنده اللہ الاسلام :آل عمران ۱۹“ (دین تو خدا کے نزدیک اسلام ہے) الیومَ اكْمَلْتُ لَكُمْ دِينَكُمْ وَ

أَتَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِيْنًا فَمَنِ اضْطُرَّ فِي مَحْمَصَةٍ غَيْرِ مُتَجَانِفٍ لِّإِيمَانِهِ
فَإِنَّ اللَّهَ غَفُورٌ رَّحِيمٌ [المايدۃ: ۵] آج ہم نے تمہارے دین کامل کر دیا، اور اپنی نعمتیں تم پر پوری کر دیں۔)
دوسری وجہ یہ ہے کہ مجددین اور مصلحین کا نسل ہے جو اس امت کی تاریخ میں بھی ٹوٹنے نہیں
پایا، یہ واحد دین ہے جس میں کوئی صدی اور کوئی ملک خالی نہیں رہا۔ اگرچہ اس کا پورا استیعاب سے کام لیا
گیا ہے، ہماری کتاب ”تاریخ دعوت و عزیت“ میں دوسرے ملکوں کے مجددین کا بھی ذکر ہے۔
علمی سفر کبھی ختم نہیں ہوتا

آخر میں آپ سے کہوں گا کہ اپنے ادارے سے تعلق رکھیے، بہت سے لوگ ہیں جو فارغ ہونے
کے بعد یہاں آئے بھی نہیں، اس کا منہ نہیں دیکھا، اور نہ معلوم کیا کہ اس پر کیا گزری اور گزری ہے۔
اسی کے ساتھ میں یہ بھی کہوں گا کہ اپنا مطالعہ جاری رکھئے کہ علمی سفر کبھی ختم نہیں ہوتا، علم برادر
تازہ ہوتا رہتا ہے، اس میں ترقی بھی ہے، تغیر بھی ہے، پھیلاو بھی ہے، یہاں کے ترجمان ”البعث
الاسلامی“ (الرائد)، ”اور تعمیر حیات کا مطالعہ کیجئے۔ دارِ مصنفوں اور مجلس تحقیقات اور نشریات اسلام نے
ماشاء اللہ اچھا خاص الشریف تیار کر دیا ہے، اپ ان کو پڑھیں اور فائدہ اٹھائیں۔

ندوہ العلماء کے قیام میں وقت اور بخش شناسی اور ملت کی حاجت جیسے حرکات شامل ہیں، یہی
حرکات تھے جنہوں نے عالم رباني مولانا محمد علی مولکییری رحمہ اللہ کے دل میں تحریک پیدا کی، چونکہ وہ
عیسائیت کے رو میں مناظرے بھی کرتے تھے، اس سے ان کو اندازہ ہوا کہ انگریزی زبان سے اور انگریزی
مصنفوں کے اسالیب سے واقفیت ضروری ہے، چونکہ مستشرقین ایک خاص مقصد کیلئے کام کر رہے تھے،
اور بڑی ذہانت اور ہوشیاری سے مسلمانوں کے تعلیم یافتہ طبقہ کو منتاثر کر رہے تھے۔ اس لئے کہ وہی طبقہ
اقتدار میں آتا ہے، بلاد عربیہ میں اس وقت وہی طبقہ برس اقتدار ہے، جو یورپ و امریکہ کا تعلیم یافتہ ہے،
اس لئے ایسی صورت میں ہمیں اس کی خاص طور سے تیاری کرنی ہو گی کہ ایسا لثریف تیار کریں جو تعلیم یافتہ
ذہنوں کو منتاثر کرے، اور اسلام کی ہر دور میں انسانی قیادت کی صلاحیت پر ایمان ان کے ودماغ میں راخ
کرے، اس طبقہ کو مطمئن کرنے کی تیاری بھی آپ کے ذمہ ہے، حالات اور رحمات کا بر ابر محاسبہ کرتے
رہنا بھی ندوی فضلاء کی ذمہ داری ہے، آپ کو معلوم ہونا چاہئے کہ یہ طبقہ کون سی زبان سمجھتا ہے، کون سے
دلائل اس کے سامنے پیش کرنے چاہئیں، کس اسلوب میں اس سے گفتگو کرنی چاہئے۔

اس مجلس میں جن عزیزوں نے اپنے تاثراتی مقالے عربی اور اردو میں پیش کیے اور تقریبیں کی
گئیں، وہ ہمارے موقع سے بڑھ کر تھیں، اللہ تعالیٰ سے امید ہے کہ استعداد نہ صرف قائم رہے گی، بلکہ مزید
ترقی کرے گی اور شمر آور ہو گی۔ (بیکریہ قیم حیات لکھو)